

Íleggjaraverja í sambandi við virðisbrævahandil

Góðu kundar í føroysku peningastovnunum

Komandi tíðina fara peningastovnarnir í Føroyum at senda tær ymisk skjøl. Hetta kemst av, at ES fyriskipanir (MiFID) viðvíkjandi handli við virðisbrøvum verða settar í gildi í Føroyum 1. februar 2011. Í hesum sambandi verður nýggj kunngerð um íleggjaraverju sett í gildi.

Endamálið við reglunum er m.a. at:

- Økja gjøgnumskygnið hjá íleggjarum
- Geva íleggjarum grundarlag at taka støðu út frá
- Fáa samsvar í handilstreytir tvørtur um landamørk
- Útgreina rættindi hjá íleggjarum og skyldur og ábyrgd hjá virðisbrævahandlarum

Nýggju reglurnar um íleggjaraverju merkja, at goymslutreytir og handilstreytir hjá peningastovnum fyri virðisbrøv verða dagfórdar. Somuleiðis er ordrafremjingarpolitikkur og politikkur um áhugamálsósemjur dagfórdur.

Hesar nýggju treytir og politikkir skulu tú og peningastovnurin undirskriva. Avtalan, ið ásetur rættindi og skyldur, skal undirskrivað áðrenn 1. februar 2011, ella áðrenn tú fyrstu ferð ætlar at handla virðisbrøv eftir hetta.

Í hesum sambandi verður netbankan latin aftur fyri handli við virðisbrøvum tann 27. januar og ikki 1. februar, sum fráboðað í brævi frá tínum peningastovni.

Um tú higartil hevur nýtt Netbankan til virðisbrævahandil, kanst tú undirskriva avtaluna og góðkenna treytir og politikkir í Netbankanum.

Um tú ikki brúkar Netbankan, er møguligt at senda undirskrivaðu avtaluna ella at koma inn í tín peningastovn við avtaluni.

Nýggju reglurnar áseta somuleiðis, at peningastovnurin hevur skyldu at savna inn upplýsingar um teg í sambandi við m.a. íløguráðgeving. Um tú ynskir íløguráðgeving eftir 1. februar 2011, skal peningastovnurin hava gjørt ein íløguprofil av tær. Hetta kann gerast við at venda sær til sín kundaráðgeva.

Reglurnar hava onga ávirkan á innihaldið í tínari goymslu. Um tú hevur spurningar, ert tú vælkomin at seta teg í samband við tín peningastovn.

Vinarligar heilsanir

Felagið Peningastovnar

